

4. Ir-raba' motiv, huwa bbażat fuq ksur tal-prinċipju ta' premura u ta' assistenza, li ġie mwettaq permezz tad-deċiżjoni ta' riallokazzjoni tar-rikorrent fid-DG SCIC.
5. Il-hames motiv huwa bbażat fuq il-prinċipju tad-dritt tal-eċċezzjoni ta' nuqqas ta' twettiq u tal-prinċipju ta' legalità.
6. Is-sitt motiv huwa bbażat fuq ksur tal-punt 3 tal-Artikolu 9 tal-Anness IX tal-istatut u tal-prinċipju legali "*non bis in idem*", li jivvizja l-proċedura dixxiplinarja CMS 17/025 mibdija kontra r-rikorrent.
7. Is-seba' motiv huwa bbażat fuq ksur tal-Artikolu 41(1) tal-Karta u b'mod iktar partikolari tat-termini raġonevoli għall-proċedura dixxiplinarja msemmija iktar 'il fuq.

Rikors ipprezentat fl-1 ta' April 2018 – Manéa vs CdT

(Kawża T-225/18)

(2018/C 221/37)

Lingwa tal-kawża: il-Franċiż

Partijiet

Rikorrenti: Camelia Manéa (Echternach, il-Lussemburgu) (rappreżentant: M.-A. Lucas, avukat)

Konvenut: Iċ-Ċentru tat-Traduzzjoni għall-Korpi tal-Unjoni Ewropea (CdT)

Talbiet

Ir-rikorrenti titlob li l-Qorti Ġenerali jogħgobha:

- tannulla d-deċiżjoni tad-29 ta' Mejju 2017 tad-Direttriċi taċ-Ċentru tat-Traduzzjoni għall-Korpi tal-Unjoni Ewropea li ma ġgeddid, b'effett mit-12 ta' Novembru 2015, il-kuntratt ta' reklutaġġ għal żmien determinat tar-rikorrenti bhala membru tal-persunal temporanju, li għaldaqstant intemm effettivament fil-31 ta' Jannar 2016;
- tordna r-reintegrazzjoni tar-rikorrenti bhala membru tal-persunal temporanju taċ-Ċentru b'effett mill-1 ta' Jannar 2019 jew, jekk dan ma huwiex possibbli, tikkundanna lill-konvenut iħallasha kumpens għad-dannu materjali u morali li rriżultatliha mit-telf ta' reklutaġġ għal żmien indeterminat, somma li tikkorrispondi għar-remunerazzjoni li hija kienet tirċievi li kieku hija baqgħet fis-servizz taċ-Ċentru għal erba' snin, imnaqqa jekk ikun il-każ b' remunerazzjonijiet jew kumpens li hija tista' tirċievi barra minn hekk, u sabiex tħallas lis-sistema komunitarja tal-pensjonijiet il-kontribuzzjonijiet korrispondenti;
- tikkundanna liċ-Ċentru tat-Traduzzjoni jħallasha bhala kumpens għad-danni morali u materjali li rriżultawliha mid-deċiżjoni tat-12 ta' Novembru 2015 is-somma ta' EUR 11 136 bhala dannu morali tagħha, is-somma ta' EUR 12 000 bhala t-telf ta' remunerazzjoni tagħha, u s-somma ta' EUR 9 674 rappreżentanti l-ispejjeż ta' assistenza tagħha;
- tikkundanna lill-konvenut għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv, ibbażat fuq il-ksur tal-obbligu li r-rikorrenti terġa' titpogġa fis-sitwazzjoni legali ezistenti qabel l-att irtirat, fuq żbalji ta' fatt, fuq żbalji manifesti ta' evalwazzjoni jew fuq insuffiċjenza ta' motivazzjoni, u fuq il-ksur tal-interess tas-servizz, sa fejn id-deċiżjoni l-ġdida ta' nuqqas ta' reklutaġġ mill-ġdid tar-rikorrenti sa mill-31 ta' Jannar 2016 kienet ibbażata fuq elementi li, kuntrarjament għal dak li hija qieset, ma kinux jeżistu meta qamet il-kwistjoni tar-reklutaġġ mill-ġdid tagħha f'Novembru 2015.

2. It-tieni motiv, ibbażat, fl-ewwel lok, fuq il-ksur tal-politika tal-persunal iddefinita mill-Kunsill ta' Amministrazzjoni, sa fejn gie meqjus fid-deċiżjoni ta' nuqqas ta' reklutaġġ mill-ġdid li kien fl-interess tas-servizz li tiġi implementata politika ta' sostituzzjoni tal-membri tal-persunal temporanji b'membri tal-persunal bil-kuntratt. Fit-tieni lok, dan il-motiv huwa bbażat fuq żball ta' evalwazzjoni sa fejn gie meqjus li s-sostituzzjoni tar-rikorrenti minn membru tal-persunal bil-kuntratt kienet iġġustifikata bir-riorganizzazzjoni tad-Dipartiment ta' Appoġġ ghat-Traduzzjoni, u, fit-tielet lok, fuq żball ta' fatt sa fejn gie meqjus li dan kien il-każ.
3. It-tielet motiv, ibbażat fuq żball ta' liġi, fuq żball manifest ta' evalwazzjoni u/jew fuq insuffiċjenza ta' motivazzjoni, sa fejn gie deċiż, retroattivament u għar-raġuni unika tal-interess tas-servizz, li r-rikorrenti ma tiġix irreklutata mill-ġdid minflok tiġi kkumpensata, filwaqt li, skont hi, il-modifika tad-deċiżjoni rtirata kienet impossibbli jew partikolarment diffiċli. Barra minn hekk, din id-deċiżjoni ma hijiex necessarja sabiex jintlaħqu l-għanijiet tal-miżura, ma tikkostitwixxi rieżami komplet ta' ċirkustanzi tal-każ, tmur kontra l-aspettattivi legittimi u ma tissodisfax l-obbligu li jiġu kkumpensati d-danni li jirriżultaw minn irregolaritajiet oħrajn li d-deċiżjoni inizjali kienet ivvizzjata bihom.

Rikors ipprezentat fid-9 ta' April 2018 – Martini-Sportswear vs EUIPO – Olympique de Marseille (M)

(Kawża T-237/18)

(2018/C 221/38)

Lingwa tar-rikors: l-Ingliż

Partijiet

Rikorrenti: Martini-Sportswear GmbH (Annaberg, l-Awstrija) (rappreżentant: W. Lang, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Olympique de Marseille SASP (Marseille, Franza)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrenti

Trade mark kontenzjuża kkonċernata: ir-reġistrazzjoni internazzjonali tat-trade mark figurattiva M li tindika l-Unjoni Ewropea –Reġistrazzjoni internazzjonali Nru 1 238 066 li tindika l-Unjoni Ewropea

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tar-Raba' Bord tal-Appell tal-EUIPO tad-29 ta' Jannar 2018 fil-Każ R 1755/2017-4

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tad-Diviżjoni tal-Oppożizzjoni tal-25 ta' Mejju 2017;
- tirrifirma d-deċiżjoni kkontestata, sabiex tiġi r-riparazzjoni tal-oppożizzjoni;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 8(1)(b) tar-Regolament Nru 2017/1001.
-